



अधिकतम 31.4 डिग्री

न्यूनतम 16.6 डिग्री

# हरिभूमि बालोद भूमि

रायपुर, मंगलवार 4 जून 2024

बालोद | अर्जुदा | गुंडरदेही | देवरी बंगला | डौंडीलोहारा | डौंडी | अंडा | गुरूर | दल्लीराजहरा | कलंगपुर | लाटाबोड़

छोटा रावण क्रिकेट क्लब अंडा ने जीती क्रिकेट स्पर्धा



एडवांस में स्लीपर से ज्यादा एसी कोच की ...



## खबर संक्षेप

ग्राम बोरी में सद्गुरु कबीर साहेब प्राकट्य उत्सव 9 को लाटाबोड़। ग्राम बोरी में सद्गुरु कबीर साहेब का प्राकट्य दिवस एवं सत्संग समारोह का आयोजन 9 जून रविवार को रखा गया है।

कबीर पंथी समाज के संरक्षक राजू राम साहू ने बताया कि कार्यक्रम की शुरुआत प्रातः 9 बजे से शोभायात्रा के साथ होगी। उसके बाद सत्संग प्रवचन 11:00 बजे से प्रारंभ होगा। फिर भोजन प्रसादी का कार्यक्रम दोपहर 1 बजे होगा। शाम 4 बजे चौका आरती के साथ कार्यक्रम का समापन होगा। श्री साहू ने बताया कि प्रवचनकर्ता महंत श्री विरेन्द्र साहेब जी एवं भजन मंडली सुरडोंगर होंगे।

## चौराहों पर लगी एलईडी स्क्रीन

बालोद। मुख्य निर्वाचन पदाधिकारी छत्तीसगढ़ के निर्देशानुसार लोकसभा आम निर्वाचन 2024 के अंतर्गत मंगलवार 4 जून को होने वाले मतगणना के संबंध में आम जनता को मतगणना के रूझान की जानकारी देने के लिए विशेष इंतजाम किए गए हैं। बालोद शहर के बस स्टैंड, घड़ी चौक एवं झलमला चौक पर एलईडी स्क्रीन लगाई जाएगी। इसके माध्यम से प्रत्येक चक्र की समाप्ति के बाद परिणामों की जानकारी दी जाएगी। वहीं, मतगणना और चुनाव परिणाम को लेकर जिले के लोगों में काफी उत्सुकता बनी हुई है।

## आज बंद रहेंगी शराब दुकानें

बालोद। अतिरिक्त जिला दण्डाधिकारी चन्द्रकांत कौशिक ने आदेश जारी कर मतगणना दिवस 4 जून को मतगणना स्थल नगर पालिका बालोद स्थित देशी कम्पोजिट मदिरा दुकान, विदेशी मदिरा दुकान सम्पूर्ण दिवस बंद रखने हेतु शुष्क दिवस घोषित किया है। उक्त अवधि में मदिरा का सम्पूर्ण संयवहार प्रतिबंधित रहेगा।

## पेंशनधारी कल्याण संघ की बैठक 6 को

बालोद। पेंशनधारी कल्याण संघ की मासिक बैठक पेंशनर भवन शिकारीपारा बालोद में 6 जून को सुबह 11 बजे से रखी गई है। उक्त बैठक में विभिन्न जानकारी दी जाएगी। सभी पेंशनर साथियों से बैठक में शामिल होने का आग्रह किया गया है।

## अस्पताल में खड़ी एम्बुलेंस में लगी आग

भिलाई। जिला अस्पताल में खड़ी एम्बुलेंस में अचानक आग लगने से अफरा तफरी मच गई। घटना रविवार की सुबह पांच बजे की है। मिली जानकारी के मुताबिक एम्बुलेंस में आग लग जाने की घटना से लोगों में सनसनी फैल गई। आगजनी के समय एम्बुलेंस में कोई मरीज सवार नहीं था। घटना के समय एम्बुलेंस खाली था। आनन फानन में अस्पताल के कर्मचारियों को आगजनी की सूचना दी गई। सूचना के बाद अस्पताल के कर्मियों को पहुँचे और फायर ब्रिगेड की टीम को सूचना दी गई। मशकत के बाद एम्बुलेंस के आगजनी पर काबू पाया गया। एम्बुलेंस में लगी आग की लपटें अगरे दूसरे वाहनों और अस्पताल के बिल्डिंग तक पहुंच सकती थी। मौके पर पहुंची फायर फाइटर की टीम समय पर पहुंची और आग पर काबू पाया गया। एम्बुलेंस में आग किस परिस्थिति में लगी या फिर किसी ने लगाई है।

## नदी में मिला अज्ञात का शव, शिनाख्त में जुटी

भिलाई। शिवनाथ नदी में अज्ञात युवक के डूबने से मौत हो गई। मामले में पुलिस ने मर्ग कायम कर जांच में लिया है। मिली जानकारी के मुताबिक रविवार को शिवनाथ नदी में युवक का शव पुलिस ने बरामद किया है। शव का पंचनामा कर मरच्युरी में रख दिया गया है। पुलिस शव का शिनाख्त करने में जुटी हुई है। दुर्ग कोतवाली पुलिस ने बताया कि अज्ञात की उम्र 45 से 50 वर्ष के करीब होगी। सिर के बाल व दाढ़ी पके हुए हैं।

परिणाम : लाईवलीहुड कॉलेज पाकुरभाट में चाक-चौबंद सुरक्षा के बीच होगी मतों की गिनती

# देश की बागडोर किसके हाथ, खुलासा आज, जिले में मतगणना की पूरी जिम्मेदारी महिलाओं के कंधों पर

हरिभूमि न्यूज | बालोद

लोकसभा निर्वाचन 2024 में सभी 7 चरण के मतदान हो चुके हैं और आज मतगणना की जाएगी। इसी के साथ ही यह भी तय हो जाएगा कि देश में किसकी सरकार बनेगी। जिले में भी कलेक्टर एवं जिला निर्वाचन अधिकारी इन्द्रजीत सिंह चन्द्रवाल के दिशा-निर्देशन में आज शांतिपूर्ण एवं पारदर्शी तरीके से मतगणना करने के लिए सभी तैयारियां पूरी कर ली गई हैं। मतगणना स्थल लाईवलीहुड कॉलेज पाकुरभाट में सुरक्षा की चाक-चौबंद व्यवस्था के अलावा मतगणना कार्य में लगे अधिकारी-कर्मचारियों को प्रशिक्षण प्रदान करने की प्रक्रिया पूरी कर ली गई है।

उल्लेखनीय है कि जिले के तीनों विधानसभा क्षेत्रों के मतगणना के लिए शत प्रतिशत महिला अधिकारी-कर्मचारियों की ड्यूटी लगाई गई है। इसके अंतर्गत जिले के तीनों विधानसभा क्षेत्रों के मतों की गणना हेतु गणना सुपरवाइजर, गणना सहायक एवं माइक्रो ऑब्जर्वर के रूप में शत प्रतिशत महिला अधिकारी-कर्मचारियों द्वारा निर्वाचन के राष्ट्रीय कार्य के अंतर्गत मतगणना के महत्वपूर्ण जिम्मेदारियों का निर्वहन करना निश्चित रूप से बालोद जिले के लिए गौरव की बात है।

जिले के सभी तीन विधानसभा क्षेत्रों के मतों की होगी गणना

संजारी बालोद की 19, डौंडी लोहारा की 20 और गुंडरदेही विधानसभा की 21 राउंड में होगी गिनती

सहायक रिटर्निंग ऑफिसर प्रत्येक राउंड की मतगणना समाप्त होने के बाद करेंगे परिणाम की घोषणा

अंतिम परिणाम की घोषणा रिटर्निंग ऑफिसर कांकेर द्वारा कांकेर से की जाएगी

## सुबह 7 बजे खुलेंगे स्ट्रांग रूम के ताले

उल्लेखनीय है कि मतगणना तिथि 04 जून को मतगणना कार्य में लगे सभी अधिकारी-कर्मचारियों को सुबह 06 बजे मतगणना कक्ष में पहुंचना अनिवार्य है। स्ट्रांग रूम सुबह 07 बजे के खुलने के साथ ही सुबह 08 बजे से मतगणना का कार्य प्रारंभ हो जाएगा। इस दौरान स्ट्रांग रूम से आने वाली ईवीएम मशीनों की निगरानी कैमरों से की जाएगी। पाकुरभाट में मतगणना स्थल लाईवलीहुड कॉलेज से लगे जिला पंचायत के संसाधन केन्द्र में मतगणना से संबंधित मीडिया को आवश्यक जानकारी उपलब्ध कराने हेतु मीडिया सेंटर भी स्थापित की गई है। उल्लेखनीय है कि जिला निर्वाचन कार्यालय द्वारा आज गणना अभिकर्ताओं को पेन, पेड और केल्व्यूलेटर प्रदान किया गया।



## प्रत्येक हॉल में लगाए गए 14-14 टेबल

ज्ञातव्य हो कि लोकसभा आम निर्वाचन 2024 अंतर्गत मतगणना कार्य में तीनों विधानसभाओं के लिए प्रत्येक मतगणना स्थल बनाए गए हैं। प्रत्येक मतगणना स्थल में 14 कार्टिंग टेबल पर ईवीएम मशीनों की मतगणना चक्रवार की जाएगी। संजारी बालोद के लिए 19 राउंड, डौंडी लोहारा के लिए 20 राउंड और गुंडरदेही विधानसभा के लिए 21 राउंड की मतगणना की जाएगी। एआरओ तथा एएआरओ टेबल पर टेबुलेशन कार्य किया जाएगा। राउंडवाइज मतगणना परिणामों की घोषणा सहायक रिटर्निंग ऑफिसर के द्वारा प्रत्येक राउंड की मतगणना समाप्त होने के बाद किया जाएगा। अंतिम परिणाम की घोषणा रिटर्निंग ऑफिसर कांकेर द्वारा कांकेर से किया जाएगा। सभी राउंड्स की कार्टिंग समाप्त होने के बाद प्रत्येक विधानसभा के लिए रैडमली चयनित 05 मतदान केन्द्रों की वीवीपीएट मशीनों की पेपर रिजल्ट की गणना मतगणना सत्यापन के लिए किया जाएगा।

## प्रातः 8 बजे शुरू होगी मतों की गिनती

उल्लेखनीय है कि 04 जून को सुबह 08 बजे से मतगणना की प्रक्रिया प्रारंभ की जाएगी। मतगणना स्थल में प्रवेश हेतु सुरक्षा के पुख्ता इंतजाम किए गए हैं। मतगणना स्थल में जगह-जगह पर सीसीटीवी कैमरे भी लगाए गए हैं। मतगणना कक्ष में मोबाइल फोन, घड़ी, पेन, लैपटॉप, आईपैड, हथियार, माचिस, ज्वलनशील पदार्थ सहित अन्य इलेक्ट्रॉनिक वस्तुओं को ले जाने पर प्रतिबंध लगाया गया है। इस दौरान उप जिला निर्वाचन अधिकारी कौशिक के लाईवलीहुड कॉलेज पाकुरभाट में जिले के तीनों विधानसभा क्षेत्रों के लिए बनाए गए मतगणना कक्ष में पहुंचकर व्यवस्थाओं का अवलोकन किया। उन्होंने मौके पर उपस्थित उप जिला निर्वाचन अधिकारी चंद्रकांत कौशिक एवं रिटर्निंग एवं सहायक रिटर्निंग अधिकारियों से मतगणना से जुड़े सभी तैयारियों के संबंध में विस्तारपूर्वक जानकारी ली।

## उप जिला निर्वाचन अधिकारी ने लिया तैयारियों का जायजा

उप जिला निर्वाचन अधिकारी चंद्रकांत कौशिक एवं अन्य अधिकारियों ने सोमवार को मतगणना स्थल लाईवलीहुड कॉलेज पाकुरभाट में पहुंचकर मतगणना की तैयारियों का जायजा लिया। इस दौरान उन्होंने मौके पर उपस्थित अधिकारियों को मतगणना तिथि 4 जून को मतगणना के दौरान सुरक्षा व्यवस्था एवं मतगणना कार्य को सफलतापूर्वक संपन्न कराने आवश्यक दिशा-निर्देश भी दिए। श्री कौशिक ने अधिकारियों को मतगणना शांतिपूर्ण एवं पारदर्शी तरीके से संपन्न कराने के लिए सभी उपाय सुनिश्चित करने के निर्देश दिए।

# जोताई के दौरान खेत मनरेगा कार्य के दौरान घर में लगी आग, पूरा से निकली खोपड़ी मजदूर की मौत घुर्जुर्ग मजदूर की मौत सामान जलकर खाक



हरिभूमि न्यूज | बालोद

जरा सोचिए किसान खेत में हल चला रहा हो और अचानक मिट्टी के साथ किसी मनुष्य की खोपड़ी निकल जाए, ऐसे में उस किसान की स्थिति क्या होगी? ऐसा सोचकर ही हमारे आपके जेहन में जिस तरह के विचार आ रहे हैं, उससे ज्यादा डरावनी स्थिति बालोद जिले के परसाडीह के किसान के साथ निर्मित हुई, जिसे खेत में हल चलते हुए कंकाल मिला। डर सहेम किसान ने आसपास के लोगों को इसकी जानकारी दी, जिसके बाद पुलिस को सूचित किया गया। यह सनसनीखेज मामला बालोद जिले के सुरेगांव थाना क्षेत्र के ग्राम

परसाडीह का है। मौके पर जांच करने पहुंची पुलिस ने घटना स्थल के पास एक साड़ी भी बरामद की है। पुलिस ने मामले में जांच शुरू कर दी है। जानकारी के अनुसार खेत में हल चलते समय किसान को एक कंकाल मिला। कंकाल का सिर्फ सिर का हिस्सा मिला, जबकि उसका धड़ गायब। इस घटना के बाद से क्षेत्र में सनसनी फैल गई। सुरेगांव थाना प्रभारी ने बताया कि अभी मामले की जांच चल रही है। एक खोपड़ी बरामद की गई है। जानकारी मिली है कि करीब दो माह पूर्व एक महिला गांव से गायब हुई है। उन्होंने कहा कि आगे जांच के बाद ही पूरी जानकारी स्पष्ट हो पाएगी।

हरिभूमि न्यूज | अर्जुदा

तहसील मुख्यालय से 8 किमी दूर ग्राम माहुद में मनरेगा काम कर रहे मजदूर की मौत से हड़कंप मच गया। मौके पर एंबुलेंस के पहुंचने से पहले ही मजदूर ने दम तोड़ दिया। इधर प्रशासन की ओर से मृतक मजदूर के परिजनों को तत्काल आर्थिक सहायता राशि प्रदान की गई।



मिली जानकारी के अनुसार प्रतिदिन की तरह सोमवार को भी ग्राम माहुद अ के बांध के पास स्थित तालाब में मनरेगा के तहत काम चल रहा था। इसी बीच स्थानीय निवासी 62 वर्षीय बिसराम साहू काम करने के दौरान अचानक बेहोश होकर जमीन पर गिर पड़ा। इससे हड़कंप मच गया। आनन-फानन में वहाँ मौजूद अन्य मजदूरों ने तत्काल 108 में फोन कर एम्बुलेंस को सूचना दी। कुछ देर बाद एंबुलेंस मौके पर पहुंची और बिसराम की जांच की गई तो वह दम तोड़ चुका था। उसके बाद मृतक का शव एंबुलेंस के माध्यम से अर्जुदा शासकीय अस्पताल लाया गया, जहां से पोस्टमार्टम के लिए भेजा गया। पूरे मामले में अर्जुदा थाना प्रभारी मनीष शंभे ने कहा कि घटनास्थल पर पहुंचकर पंचनामा कार्यवाही कर मर्ग कायम किया गया है और आगे की जांच जारी है।

## हार्ट अटैक से मौत का अनुमान

अर्जुदा अस्पताल प्रबंधक एसपी खान ने कहा कि एंबुलेंस के पहुंचने से पहले मजदूर ने दम तोड़ दिया था। एंबुलेंस के माध्यम से मृतक को अस्पताल लाया गया, जहां से पोस्टमार्टम के लिए भेजा गया। प्रथम दृष्टया हार्ट अटैक से मौत होने का अनुमान लगाया जा रहा है। मौत का स्पष्ट कारण पोस्टमार्टम रिपोर्ट आने के बाद ही पता चल पाएगा।

## दी गई तात्कालिक सहायता राशि

सीईओ जनपद गुंडरदेही निखत सुरताला ने कहा कि तात्कालिक राहत के लिए मृतक के परिजनों को घटना के बाद 2000 रुपये दिए गए हैं। पोस्टमार्टम रिपोर्ट आने के बाद 25 हजार रुपये की आर्थिक सहायता राशि शासन की ओर से प्रदान की जाएगी।



हरिभूमि न्यूज | बालोद

शार्टसर्किट की वजह से घर में आग लग गई। आग की लपटों से घर में रखी सामान जलाकर राख हो गए। गनीमत रही कि गहरी नींद में सो रहे घर के सदस्यों ने आनन-फानन में गैस सिलेंडर सहित अन्य कीमती सामान को घर से बाहर निकाल दिया।

लेकिन, कई सामान भीषण आग की चपेट में जलकर खाक हो गए। बड़ी यह रही कि घटना में कोई हताहत नहीं हुआ है।

घटना बालोद थाना क्षेत्र के ग्राम टेकापार स्थित रिटेश्वर साहू के घर की है। ग्रामीणों ने बताया कि घर के सदस्य सभी सो रहे थे।

इस बीच सुबह करीब 4 बजे अचानक घर में आग लग गई। जानकारी मिलते ही घर में सो रहे लोग अपनी जान बचाने घर से बाहर निकले। सुबह तक ग्रामीणों ने भीषण आग पर काबू पाने का प्रयास किया, लेकिन आग इतनी भयानक थी कि वह घर में रखे सामान खाक हो गए। दमकल की टीम भी सुबह पहुंची, जिसके बाद आग पर काबू पाया जा सका।

## पार्श्वों को कई बार जानकारी देने के बाद भी नहीं हुई मरम्मत

# सड़क के बीचों बीच पुलिया का बड़ा हिस्सा टूटा, बड़ी दुर्घटना की आशंका



हरिभूमि न्यूज | अर्जुदा

नगर के वार्ड 5 और 8 के बीच बने गली में बड़ा गड्ढा लोगों के लिए मुसीबत का सबब बना हुआ है। गड्ढे के भीतर लोहे का रोड इंकनेर लगा है, जिससे कभी भी बड़ी दुर्घटना की आशंका बनी हुई है।

दरअसल बीते कई साल पहले अर्जुदा नगर के वार्ड क्रमांक 5 और 8 को जोड़ने वाली गली में बने सड़क पर दो माह से एक बड़ा गड्ढा हो गया है। गड्ढे को लेकर कई बार दोनों वार्ड के लोगों ने कई बार अपने पार्श्वों से गड्ढे को ठीक करने का



आग्रह किया, लेकिन दो माह बीत जाने के बाद समस्या का अभी तक सुधार नहीं होने से वार्डवासी काफी परेशान हैं। गड्ढे के भीतर नाली बनी हुई है, जो सड़क के बीचों बीच से होकर गुजरी है। इसके कारण नाली के ऊपर में रॉड डालकर उसे ढक

दिया गया था। लेकिन, लगातार गली में गाड़ियों की आवाजाही के चलते नाली के ऊपर की ढकी सड़क टूट गई है। इसे लेकर जिम्मेदार किसी तरह से ध्यान नहीं दे रहे हैं। जल्द ही अगर मरम्मत नहीं हुई, तो कभी भी बड़ी दुर्घटना हो सकती है।

## शिवमहापुराण सुनने पहुंचा युवक पाकेटमारी का शिकार

भिलाई। अमलेश्वरी में हो रहे शिव महापुराण कथा सुनने पहुंचा युवक पाकेट मारी का शिकार हो गया। शिकार पर पुलिस ने अज्ञात के खिलाफ धारा 379 के तहत जर्म दर्ज किया है। अमलेश्वर पुलिस ने बताया कि भिलाई तीन निवासी दीपक देवांगन कथा वाचक प्रदीप मिश्रा का शिव महापुराण कार्यक्रम को सुनने गया हुआ था। आरती होने बाद 1 जून की शाम को पीड़ित पंडाल की ओर घूमने निकला था। इस दौरान अज्ञात ने पीड़ित के पाकेट से सफेद रंग का पर्स 700 रुपये, आधार कार्ड की फोटोकॉपी, एटीएम, टैफिक कार्ड, पेन कार्ड था। अज्ञात ने गायब कर दिया। जब खाली होने पर पीड़ित को चोरी का संदेह होने पर पाकेट चेक किया। तब जब खाली पड़ा था। उसका पर्स गायब मिला। आसपास खोजबीन करने के बाद पलटने पर अकलतरा जाजगिरी चौपा निवासी गौतम यादव, संजू बाई धर्मदे, सोना हाथगिरी, पारबती हाथगिरी, लखन बाई लगातार दो दिनों से कार्यक्रम में देखा था।

**हरिभूमि पाठक सूचना**

बालोद जिले में हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें

9425559113, 9425565082  
दल्लीराजहरा - 9993246100





### खबर संक्षेप

**ओंकार ने 16वीं बार किया रक्तदान**  
गुरूर। ग्राम टेकवाडीह निवासी ओंकार साहू ने 16वीं बार रक्तदान किया। इस दौरान उन्होंने रक्तदान को पुण्य कार्य बताया एवं दूसरों को भी रक्तदान करने के लिए प्रेरित किया। श्री साहू ने कहा कि रक्तदान पुनीत कार्य है। इसमें सभी को बढ़-चढ़कर हिस्सेदारी करने की जरूरत है। अपना ब्लड देकर दूसरों की जिंदगी बचाने के लिए लोगों को जागरूकता सहायनीय है। रक्तदान के लिए लोगों को प्रेरित होना चाहिए या अनुकरणीय है।

### अधजली लाश मिली

अंडा। एक व्यक्ति की लाश अंडा शराब भट्टी गौठान के पास मिलने से सनसनी फैल गई। मामले में पुलिस ने मर्ग कायम कर जांच में लिया है। ग्रामीणों ने बताया कि ग्राम अंडा के गौठान के तार घेरा के पास अधजली डीकंपोज हो चुका एक शव पुलिस को मिला है। मौके पर पहुंची पुलिस और क्राइम और फोरेंसिक एक्सपर्ट की टीम भी पहुंची थी। बताया जा रहा है कि शव को देख लग रहा है कि पहले हत्या कर सबूत को मिटाने के लिए जलाकर फेंका गया होगा। सोशल मीडिया में वायरल कर आसपास के लोगों से जानकारी जुटाने में लगी हुई है।

### टिवनसिटी में दोपहर बारिश गर्मी से मिली थोड़ी सी राहत

भिलाई। रविवार को मौसम ने अचानक करवट बदली। सुबह से तेज धूप निकली और दोपहर होते-होते आसमान बरस भी गई। हल्की बारिश ने टिवनसिटी के लोगों को गर्मी से थोड़ी राहत प्रदान की। जिसकी वजह तापमान में भी गिरावट आई है। अधिकतम तापमान दो दिन पहले 46 डिग्री सेल्सियस था वह रविवार को 42.4 डिग्री सेल्सियस तक आ गया। मौसम विभाग ने 3 जून को भी हल्की बारिश की संभावना जताई है। प्री मानसून की दस्तक है। मौसम विभाग के मुताबिक दक्षिण पश्चिम मानसून अरब सागर के मध्य भाग, लक्षद्वीप के शेष भाग और केरल के शेष भाग, तमिलनाडु, कर्नाटक के कुछ भाग, रायल सीमा और आंध्र प्रदेश दक्षिण पश्चिम बंगाल की खाड़ी के बचे हुए भाग, मध्य और उत्तर पश्चिम बंगाल की खाड़ी के कुछ और भाग में पहुंच चुका है। मानसून के उत्तर सीमा बंगलुरु, चित्रदुर्गा, नेल्लौर और इस्लामपुर है। मानसून को आगे बढ़ने के लिए अनुकूल परिस्थितियां बनी हुईं।

### ट्रेडिंग के नाम पर 1.58 करोड़ की धोखाधड़ी

भिलाई। ऑनलाइन ट्रेडिंग के नाम पर ठगी करने का मामला सामने आया है। शिकायत पर पुलिस ने धारा 420 के तहत जुर्म दर्ज किया है। भिलाई नगर पुलिस ने बताया कि हुडको निवासी सुरेश चिंदेबरम ने शेयर मार्केट में ऑनलाइन ट्रेडिंग के माध्यम से अज्ञात मोबाइल धारक ने 1 करोड़ 58 लाख रुपए का ठगी किया। पीड़ित बैंक ऑफ बड़ौदा से सेवानिवृत्त कर्मी है। पीड़ित के वादसप नंबर पर अज्ञात मोबाइल धारक ने एक लिंक भेजा। पीड़ित ने जिसे तुरंत ओपन कर दिया।

### सामान डिलवरी, लाखों की टगी

भिलाई। ऑन लाइन शापिंग का डिलवरी का झंसा देकर लाखों रुपए का ठगी करने का मामला सामने आया है। शिकायत पर पुलिस ने अज्ञात मोबाइल धारकों के खिलाफ धारा 420 के तहत जुर्म दर्ज किया है। पदमनाभपुर पुलिस ने बताया कि आदर्श नगर दुर्गा निवासी सुनीलकुमार सिद्धीकीय ऑनलाइन कपडे का आर्डर दिया था। जिसको डिलवरी के लिए कॉल आया। लेकिन पीड़ित बाहर होने के कारण सामान का डिलवरी नहीं हो पाया था। अज्ञात मोबाइल धारक ने पीड़ित को 24 घंटे में डिलवरी होने का झंसा देकर यूपीआई से आरोपियों ने पीड़ित के खाते में पहले 2 रुपए ट्रांसफर किया।

### सभी बीमारियों में तुरंत आराम के लिए तुलसी आयुर्वेदिक विकिसालय

तुलसी निवास, बस स्टैंड के पीछे, उपाध्याय नरिंश्र होम के सामने पता - धमतरी, जी. नं. : 99930101732 लखवा, शरीर में होने वाले सभी प्रकार के दर्द, साइडिका, नस रोग चर्मरोग - दाद, खुजली, बेमिची, मुंह में छला होना, अल्सर, कैंसर पेट रोग - कब्ज, गैस, भूख न लगना, खट्टी इकार आना, पेट में दर्द होना बवासीर - मस्सा होना, खून निकलना, खुजली होना, दर्द होना पुरुष रोग - घातुसाव, शीतपतन, शुक्राणु की कमी, कमजोरी स्त्री रोग - लाल, सफेद पानी आना, बच्चादानी में गांठ, मासिक रुकावट बुखार, सर्दी-खांसी, स्वांस-दमा, शूगर रोग, सिर दर्द, मूत्र रोग, टी.बी., पीलिया, पथरी, केशरोग, नेत्र व दांत रोग का इलाज होता है

# मतगणना की तैयारियां परखने लाइवलीहुड कॉलेज में किया मॉकड्रिल



बालोद। जिले में लोकसभा आम निर्वाचन 2024 के अंतर्गत मतगणना तिथि 04 जून को मतगणना कार्य को सफलतापूर्वक संपन्न करने के लिए सोमवार को मतगणना स्थल लाइवलीहुड कॉलेज पाकुरभाट में मॉक ड्रिल किया गया। इस दौरान मतगणना कार्य में लगे सभी अधिकारी-कर्मचारियों को मतगणना कार्य के विभिन्न प्रक्रियाओं के संबंध में



विस्तारपूर्वक जानकारी दी गई। इस दौरान उप जिला निर्वाचन अधिकारी चंद्रकांत कोशिक ने कहा कि मतगणना तिथि 04 जून को मतगणना कार्य में लगे सभी अधिकारी-कर्मचारियों को सुबह 06 बजे मतगणना कक्ष में पहुंचना अनिवार्य है। स्ट्रांग रूम सुबह 07 बजे के खुलने के साथ ही सुबह 08 बजे से मतगणना का कार्य प्रारंभ हो जाएगा। इस



दौरान स्ट्रांग रूम से आने वाली इंट्रीएम मशीनों की निगरानी कैमरों से की जाएगी। मॉक ड्रिल के दौरान जिले की तीनों विधानसभा क्षेत्रों के ए.आर.ओ., अतिरिक्त ए.आर.ओ सहित अन्य अधिकारियों के अलावा मतगणना कार्य में लगे अधिकारी-कर्मचारी उपस्थित थे।

## सरकारी के साथ-साथ निजी अस्पतालों में भी बड़ी संख्या में पहुंच रहे पीड़ित

# दल्लीराजहरा सहित अंचल में आवारा कुत्तों का आतंक, रोज आ रहे डाँग बाइट के दर्जनों मामले

हरिभूमि न्यूज ▶▶ दल्लीराजहरा

नगर के वार्ड क्रमांक 4 और 25 के अलावा शहर के अधिकांश क्षेत्रों में आवारा कुत्तों का आतंक बढ़ गया है। लगातार आवारा कुत्ते प्रतिदिन दर्जनों लोगों को काट रहे हैं। कुत्ते के काटने की वजह से प्राइवेट और सरकारी अस्पतालों में बड़ी संख्या में पीड़ित पहुंच रहे हैं। वहीं, लोगों को काफी समस्याओं का सामना करना पड़ रहा है। दल्लीराजहरा शहर का ऐसा कोई मोहल्ला या गली नहीं है, जहां आवारा कुत्ते न हों। शहर के सड़कों से लेकर छोटी-छोटी गलियों और मोहल्लों में इनका आतंक चल रहा है। आदि इन हर मोहल्ले-गली में किसी न किसी को काटते हैं। लगातार आवारा कुत्तों का आतंक बढ़ता ही जा रहा है, लेकिन इसके बाद भी जिम्मेदार नगर पालिका इस ओर जरा भी ध्यान नहीं दे रही है। इसके कारण डाँग बाइट के मामले लगातार बढ़ते जा रहे हैं साथ ही कुत्तों की संख्या भी से बढ़ रही है।



संख्या नियंत्रण के लिए कोई प्रभावी कदम नहीं उठाए गए, तो दल्लीराजहरा शहरवासियों के लिए एक बड़ी समस्या बनकर सामने आएगा। वैसे अभी भी यह डांग बाइट करते हुए लोगों को परेशान ही करने का काम कर रहे हैं। दल्लीराजहरा शहर की गली मोहल्लों में आवारा कुत्तों का झुंड देखा जा सकता है। दल्लीराजहरा के जैन मंदिर के सामने और विभिन्न चौक-चौराहों में कुत्तों का झुंड आक्रमक होता है जो बाइक सवार, पैदल राहगीर या चारपहिया वाहनों के पीछे दौड़ते हैं, इसकी वजह से कई बार दुर्घटना का शिकार भी होते हैं। यह हाल शहर व ग्रामीण अंचल दोनों जगहों में है। लगातार बढ़ रहे कुत्तों के हमले को लेकर लोगों का यह कहना है कि मांस मटन की दुकानें इसका बड़ा कारण है। इन दुकानों के संचालकों द्वारा दुकान से निकले अपशिष्ट को जहां तहां फेंक दिया जाता है। अपशिष्ट को लेकर कुत्तों में लड़ाइयां होती रहती हैं और यह आक्रमक रवैया अपनाने लगते हैं। धीरे-धीरे इनका आक्रमक रवैया लोगों के खिलाफ में भी देखने को मिलता है। परिणाम स्वरूप डांग बाइट के मामले बढ़ते ही जा रहे हैं।

### नियंत्रण के लिए प्रभावी कदम उठाना आवश्यक

नगर पालिका के आकड़ों के मुताबिक ही दल्लीराजहरा शहरी क्षेत्र में सैकड़ों कुत्ते हैं। इनकी संख्या से ही अंदाजा लगाया जा सकता है कि यदि इन्हें पकड़ा नहीं गया और

### शहर के इन स्थानों से गुजरना मुश्किल, घेर कर करते हैं हमला

वैसे तो दल्लीराजहरा शहर के सभी मोहल्लों में कुत्तों का आतंक जारी है, लेकिन जैन मंदिर के सामने, गुप्ता चौक, फोक्सवा चौक, पुराना बाजार, वीर नारायण सिंह चौक, जैन मंदिर चौक, श्रम वीर चौक, बस स्टैंड चौक, रेलवे परिक्षेत्र, पुराना बस स्टैंड क्षेत्र आदि मोहल्ले ऐसे हैं, जिनके लगभग हर गली में आवारा कुत्ते मिलते हैं। ये कुत्ते झुंड बनाकर रहते हैं और किसी पर भी अचानक हमला कर देते हैं। एक कुत्ते के हमला करते ही बाकी कुत्ते भी उसे घेर लेते हैं, ऐसे में उनसे बच पाना संभव नहीं हो पाता है।

### उठाए जाएंगे कदम

आवारा कुत्तों की संख्या को नियंत्रित करने के लिए ठोस कदम उठाए जाएंगे। लगातार जांच कराई जाएगी शहर के विभिन्न वार्डों में टीम भेजी जाएगी।

### प्रतिदिन सामने आ रहे मामले

दल्ली राजहरा सहित ग्रामीण क्षेत्रों में आवारा कुत्तों की संख्या तेजी से बढ़ गई है। प्रतिदिन डॉंगबाइट के मामलों आ रहे हैं। आवारा कुत्तों की संख्या को नियंत्रित करना अति आवश्यक हो गया है। - विजय ठाकुर, मुख्य विधिका अधिकारी

# जेल में युवक की मौत की न्यायिक जांच की जाए : संगीता मिट्टी परीक्षण के लिए खेतों से लिया सैंपल

हरिभूमि न्यूज ▶▶ बालोद

जेल में बंद युवक की मौत का मामला अब तूल पकड़ने लगा है। सिन्हा समाज के लोगों ने सोमवार को कलेक्टर व एसपी से मुलाकात



कर आबकारी विभाग व जेल प्रशासन के खिलाफ न्यायिक जांच कर दोषियों पर कड़ी कार्रवाई करने की मांग की है। इसके साथ ही मृतक के परिजनों को 20 लाख रुपए देने तथा परिवार के एक सदस्य को शासकीय नौकरी देने की मांग की है। वहीं, इस मामले में विधायक संगीता सिन्हा ने भी कलेक्टर तथा एसपी से मुलाकात कर लापरवाही बरतने वालों पर कार्रवाई की मांग की। उन्होंने

न्यायिक जांच नहीं होने पर राज्यपाल को इस मामले में आवेदन सौंपने की बात कही है। सोमवार को जिले के सिन्हा समाज के 50 से ज्यादा लोग कलेक्टर कार्यालय पहुंचे, जहां उन्होंने ज्ञापन सौंपा। समाज के लोगों ने बताया कि 25 मई को देवरी बंगला क्षेत्र के ग्राम फरदफोड़ में लुकेश सिन्हा 34 वर्ष को शराब की लिक्री करने के आरोप में आबकारी विभाग की टीम ने गिरफ्तार कर जेल भेज दिया और

विभाग एवं जेल प्रशासन द्वारा मारपीट करने के कारण जिला जेल बालोद में हुई है। इसकी हम घोर निन्दा करते हैं। साथ ही शासन से उक्त घटना की उच्चस्तरीय न्यायिक जांच, जेल प्रशासन एवं आबकारी पुलिस विभाग के दोषी कार्यों पर अखिल कार्रवाई तथा पीड़ित परिवार को आर्थिक सहायता राशि 20 लाख रुपए एवं परिवार के एक सदस्य को शासकीय नौकरी देने की मांग की गई। ज्ञापन सौंपने के दौरान अध्यक्ष जिला बालोद चमन लाल सिन्हा, जिला मंत्री चन्द्रहास सिन्हा, जिला कोशाध्यक्ष हरदेव लाल सिन्हा, पिता भरत सिन्हा, पत्नी लता सिन्हा कवल सिन्हा, बिसरूराम सिन्हा, दिनेश सिन्हा, चंदन सिन्हा, कमलेश सिन्हा, सरपंच सिन्हा दानेश्वर सिन्हा, घनश्याम सिन्हा, एच जिला के पदाधिकारी व ग्रामीण उपस्थित थे।

हरिभूमि न्यूज ▶▶ गुरुर

स्वास्थ्य हेल्थ एण्ड फर्टिलिटी योजना के तहत जिला प्रशासन के निर्देशानुसार एवं उपसंचालक कृषि विभाग के मार्गदर्शन में कृषि विभाग गुरुर द्वारा मिट्टी परीक्षण के तहत ब्लॉक मुख्यालय के ग्राम पंचायतों में किसानों के खेतों का मिट्टी परीक्षण के लिए मिट्टी एकत्र का कार्य किया गया। कृषि विभाग से मिली जानकारी अनुसार जिले के तहत मिट्टी नमूना संग्रहण का लक्ष्य दिया गया था जिसे वरिष्ठ कृषि विस्तार अधिकारी सीएल ठाकुर एवं ग्राम सेवकों के माध्यम से किसानों के जमीनों के मिट्टी परीक्षण के लिए मिट्टी एकत्र किया गया। वरिष्ठ कृषि विस्तार अधिकारी सीएल ठाकुर ने मिट्टी परीक्षण के



जांच एवं लाभ के बारे में बताते हुए अवगत कराया की खेत में लगातार रासायनिक पदार्थों और कीटनाशकों के प्रयोग के कारण खेत की मिट्टी की उर्वरक क्षमता कम हो जाती है। अनुभव के बाद भी किसानों के लिए मिट्टी की उपजाऊ क्षमता का अंदाजा लगाना कठिन होता है। ऐसी स्थिति में फसलों की पैदावार पर प्रभाव पड़ता है। उच्च गुणवत्ता की फसल और अधिक पैदावार प्राप्त करने के लिए मिट्टी में मौजूद तत्वों की जानकारी होना बहुत जरूरी है। मिट्टी की जांच करा कर किसान खेत की मिट्टी में मौजूद तत्वों के, फॉस्फोरस, पोटाश आदि तत्वों के साथ लवणों की मात्रा की जानकारी प्राप्त कर सकते हैं।

## मृत्यु के दो साल बाद भी पंच पद रिक्त ग्रामीणों ने की चुनाव कराने की मांग

हरिभूमि न्यूज ▶▶ बालोद

ग्राम पंचायत मुद्दिया के ग्रामीणों ने रिक्त पंच पद का उपचुनाव कराने एवं रिक्त पद की जानकारी उच्च कार्यालय, अधिकारियों को नहीं देने के कारण का जांच के लिए कलेक्टर को ज्ञापन सौंपा है। ज्ञापन में कहा गया है कि ग्राम पंचायत मुद्दिया विकासखण्ड डौंडी लोहाय जिला बालोद की छ.ग. के अंतर्गत वार्ड क्रमांक 10 से कुलेश्वर बड़ई पिता स्व. हेमलाल बड़ई पंच पद पर निर्वाचित हुआ था। उन्होंने 30 अप्रैल 2022 को आत्महत्या कर ली थी। उसके बाद से ग्राम पंचायत मुद्दिया के वार्ड नंबर 10 का पंच का पद विगत दो वर्षों से रिक्त है। पद रिक्त होने के कारण वार्ड क्रमांक 10 एवं ग्रामवासियों के संवैधानिक हक का हनन हुआ है। कलेक्टर को सौंपे गए आवेदन में



रिक्त पद की पूर्ति के लए उपचुनाव कराने की मांग की गई है। इसके साथ ही पंच की मृत्यु होने तथा पद रिक्त होने की जानकारी उच्च कार्यालय, अधिकारियों को क्यों नहीं दी गई, इसकी जांच की जाए। इसके साथ ही वार्ड क्रमांक 10 का मृत पंच का नाम पंचायत भवन के बोर्ड पर अंकित है, जिसे विलोपित किया जाए। वहीं, ग्रामीणों ने कहा कि पंच की मृत्यु के बाद भी उनका नाम नाम विभिन्न पत्रों में प्रकाशित वित्तापनों में रहता था, इसकी भी जांच की जाए।

**RAHUL TRAVELS**  
One Way Taxi Pvt Ltd

**TODAY OFFER**  
50% Discount on One Way Taxi

Balod To	Zest	Crysta	Today Offer
Raipur Airport	1499	2999	999
Nagpur / Jabalpur / Ambikapur	4999	7999	2999
Sambalpur / Bargarh / Bhangir	3999	7999	1999

Scan And Book  
9926411411

RAIPUR : Near Raipur Airport , Mana Camp

online Booking: [www.tripuryatra.com](http://www.tripuryatra.com)

स्लीपर मात्र 8,500/-  
सुनहरा अवसर

श्रेष्ठ स्पेशल ट्रेन से 08 जून से 14 जून 2024  
जय मात दी... चलो युवाका अया है, मरना न युवाका है... सबसे कम राशि पर

**माता वैष्णव देवी**  
हरिद्वार, मथुरा वृंदावन (श्री कृष्ण जन्मभूमि)  
अंतिम अवसर केवल 25 सीट बांकी

राशि-स्लीपर 8500/- 3 एसी 16,500/- 2 एसी 21,500/ (+5% GST)  
हरिद्वार के श्रम कृष्ण Since-2007

**श्री त्रिपुर तीर्थ यात्रा**  
RAIPUR- D-36 Sector -4 Kamal Vihar, KORBA- Shop No. 301,302,303 S.S. Plaza, Power House Road  
संपर्क करें:- 7354-411411